

IL HABIB

Johrog cull nhar ta hamis, barra minn hamis ix-Xirca u Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisūielhom xelin actar fis-sena u jahtieg ihallsu għall'inkas bis-sitt xhur fuk.—Min ma javzax xahar kabel taghlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imzeūiak b'cull xorta ta daūl, ta tagħlim, ta aħbarijet u ta mogħdija taz-żmien: imma dejjem nisrani u *ħabib tal-kalb*.

Proprietarju: il *Cumitat tal Għakda tal Appostulat tal-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Dūardu Galea (str. Cristoforu, numru 174).

Stamperija: *G. Muscat* (strada sant'Orsla, numru 213).

L' EUŪEL SENA.

IL HAMIS, 8 TA AŪISSU, 1912.

NRU. 26.

Inbiereu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċi taħhom, għax nistenneū minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Cungress Eūcaristicu.

Billi is-sena li geġja sejjer icollna fil Gżira ta Malta il Cungress fuk l'Eūcaristija, ūisk jixrak li chiecu nit-chellmu xi ftit fuk il Cungressi l'oħra ta l'Eūcaristija li saru kabel f'Paj-jiżi oħra, halli hecc b'din il maniera mill'imgiba tal'oħrajn aħna ucoll nitghallmu chif għandna ingibu ruħna.

Jecc aħna natu dakka ta għajn lejn li storja tal Cnisja minn hamsin sena il-ħatn ma nistghux ma nibkghux mistagħġba mil forza tant kaūūija illi kieghda tressak l'erūieh lejn it-Tabernacolu 'mkaddes. Ix-xemx tal Eūcaristija harrbet bil ftit il ftit in-nida tant chiesah tas-setta tal Giansenizmu; appena bdeū ihossu ir-raggi kaūūija ta dina ix-xemx divina, l'erūieh li kabel chienu tant indifferenti u bierda, bdeū ihossu titbieghed minnhom il csuħa li chienet kieghda tūebbishom għall'opri it-tajjba, u bdeū jinfethu cull jum għad-devozzjoni lejn Gesū Sagramentat, appuntu bħalma il fjuri jinfethu għaž-żiffa helūa tar-rebbiegha.

L'artali dejjem imdatūrra mill'erūieh devoti, it-tkarbin imkaddes cull-imchien iffreqūentat, u mil paj-jiżi collha, bħaž-żmenijet antichi tal fidi, eluf u eluf ta insara imorru f'pellegrinaġġi geūūa Santūarji im-semmija biex jinxteħtu għar-rcopp-tejhom kuddiem il mejda tat-tkarbin.

Mħux biz-zejjed: sabiex tiġbor iżjed il fidi u id-devozzjoni lejn Gesū Sagramentat, il Cnisja 'mkaddsa bdiet tagħmel anche daūna il Cungressi Eūcaristici. Illum il ġurnata ma tismax fil hluk ta cullhadd għajr dina il chelma ta cungress. Cungress hu chelma li tffisser migemgha ta persuni, sabiex jithadtu fuk xi haġa, u fuk qūalunque haġa kieghdin isiru daūna il cungressi—kieghdin isiru cungressi fuk ix-xienza, chemm

il darba infatti aħna nakraū illi it-tobba tad-dinja collha jingabru geūūa xi belt principali, biex jitchellmu fuk ix-xienza taħhom. Cungressi isiru għall carità tal proximu, chemm il darba nisimghu illi ūara li issir xi disgrazzja cbara jintakghu l'actar persuni li jistghu, u cullhadd jati xi haġa biex tigi imkassma fost daūc id-disgrazzjati: saħausitra anche il ha-zen ucoll għandu il Cungress tieghu. Daūn il granet stess Regġju, Bolonja u Paliermu (bliet taljani) saru il Cungressi tas-Socjalisti. U l'eūūel darba, forsi, li krajna, illi li stess eretici, li stess mażuni jingabru bejniethom halli jiftieħmu chif għandhom ixerrdu il hažen? U jecc katt qūalunque haġa illum il ġurnata għandha il Cungress taħha, għaliex il Cnisja Mkaddsa ma għandhiex icollha ucoll il cungress taħha? Il għaliex is-Sagrament tal Eūcaristija, it-tesor l'actar cbir, l'opera l'actar sabiħa, il ħajja tar ruħ tagħna, l'Eūcaristija, iē-centru tal Cnisja Cattolica, ma għandhiex icollha il cungressi taħha? Iva: anche l'Eūcaristija icollha il cungressi, il gemghat taħha, u icollha cungressi ictar sbieħ, ictar solenni, ictar glorjosi. Daūna il cungressi ilhom isiru fil Cnisja Mkaddsa fuk it-30 sena, il għaliex l'eūūel ūieħed li sar chien geūūa Lilla fis-sena 1881. Minn dic is-sena baka isir qūasi cull sena f'actar bliet principali tad-dinja—f'Avignone, fi Liegi, f'Tolosa, Anversa, Gerusalem, Bruxelles, Lourdes, Metz, Londra, Colonja, Montreal, Madrid, u bliet oħra bħal daūna. Din is-sena, fix-xahar ta Settembru li geġj, sejjer isir il Cungress fi Vienna, u sen'oħra għall ħabta tax-xhar ta Ġunju, jecc Alla irid, isir fil gżira tagħna, f'Malta. Jena naf illi Malta hia bosta žghira għal daūna il cungressi, naf li Malta ma għandhiex x'tak-sam fil gid, hdejn daūna li bliet cbar li fihom sar il Cungress Eūcaristicu; b'mod tali illi x'uhud scan-taū chif giet magħzula dina il gżira biex fiha isir is-sena li geġja il Cungress tal Eūcaristija, imma jena

nispera li billi haūn Malta tinsab fidi kaūūija f'Gesū Sagramentat, chif ucoll zelu u devozzjoni tant cbara, nispera illi il Cungress tal Eūcaristija, haūn Malta, is-sena li geġja, ma icunx inkas minn ta li bliet l'oħra. Gā bdeū il preparativi, gā saru il cumitati u is-sutta-cumitati, gā saru diversi lakghat, gā beda il ġbir ma cullimchien. Għaldakshecc nghinu ruħna mill'aħjar, cullhadd scond ma jista, jeū bil chelma inchella bil chitba, jeū billi tati inchella billi taħdem, jeū b'opra taz-zelu inchella bit-alb tagħcom—oh, tasal dic il ġurnata li Malta collha, kalb ūaħda, vuci ūaħda, kuddiem in-nies tad-dinja collha, tistkarr il fidi taħha u teun tista tghid: *Viva Gesū Sagramentat!*

DUN ANTON VELLA, DD.

(Jissocta)

Dan hu l'articlu li chellna lest taht il māgna il gimgha li għaddiet u f'ahhar mument sibna-ruħna fil bzonn li 'nħalluh barra.

Il Isien malti.

Il Hakk—kal Cristu, li ma satax jizbajja—*m'hux haġa ta din id-dinja!* U hecc hu!

Darba, mita connu għadna zghaħaħ, ctibna fil *Currier Mercantil* (gazetta ta dac iż-żmien) nitfa ta articlu fuk tenur li chien imsemmi ħafna: u tchellimna minn chif connu inhossuħa, mingħajr partiti. Imma tafu xi ġralna? L'ghada, fil ghaxija, zeūġ gazetti oħra, il *Fenice* u il *Portafolju*, li chienu joħorgu f'li stess ħin, taūna xebgha cull-ūieħed: iżda il *Portafolju*, li chien iżomm mal Impressarju, tana ix-xebgha ghax kal li connu makdarnielu dac it-tenur iż-zejjed; u il *Fenice*, li chienet contra tieghu, tatielna ghax dherilha li connu faħħarnieħ actar milli chien imissu! Fi ftit cliem, sibna-ruħna f'dic il ħrafa kadima ta *Sid il ħmar u Ibnu*, li katt ma setghu joghġbu lil hadd bl'imgiba taħhom, għalavolja kallbu u għamlu chemm felhu biex jimxu għal ghajnejn in-nies!

U hecc raġa ġralna issa, b'dac li ghedna fl'articlu ta tliet gimghat ilu fuk il *Isien Malti*. L'imsieħbin u il Karrejja tal *Habib* għogħbhom ħafna: bosta nies ta rashom tajjba, Kassisin u Seculari tal professjoni, bagħtu jifirħulna għaliħ: anzi, mita dehret il biēca il cbara tieghu makluba bit-taljan fil *Malta*, saħansitra taljani (u fosthom Pa-

tri Geżūita miżmum b'gharef cbir) taūna il *prosit* fuku. Imma..... imma il *Malta*, li, bħalma tafu, tinsab immexxija minn dac li stess Dr. G. Mizzi, li chiteb actar minn darba fil *Habib* fuk l'*Emigrazzjoni*, ma kabletx mal bkija tal proximu: u mhux biss lakgħet bil-ferħa il zeuġ Chittieba li għamlu bħal clieb irrabjati għall *Habib* u għall *Malti*, imma uaddbet hi ucoll iż-żrara taħħa għalina, għad li sicūt tinkeda bil *Habib* u tieħu minnu . . JUSTITIA NON EST DE HOC MUNDO—il *Hakk m'hux haġa ta din id-dinja!*

M'hemmx bżonn ngħidulcom li dauc iż-zeuġ Chittieba għamlu bħall *ħajjin* collħa : tafgħu il gebel u hdeū idejhom! Uieħed bil lakam ta *Vecchio Plinjo* u l'ieħor bil lakam ta *Daleth*, stahbeū minn'na: u għalxejn uiddibnihom li jecċ huma irgiel, imishom jicxfu uieħom! Fil *Malta* stess, uieģibnihom bit-taljan u kbizna chif chien dmir tagħna l'eūēl-nett għall *Lsien Malti*, li minnhom ġiē imzēblah, bħallchiecu m'hux il *Lsien* li biħ tghallmu jitolbu l'Alla fuk dirghajn ommhom; u imbagħd għall *Habib*, li, billi mictub b'dac il *Lsien*, minn *Daleth* ġiē imsejjaħ *ridiclu u idardar!*

Hożzuha tajjeb f'moħħcom : il *Lsien Malti ridiclu* (ġiģifieri *idaħħac in-nies biħ*) u *idardar!*

Hecc kalu daūn iż-zeuġ *Maltin!* U kalu ucoll li il *Lingħa tal Poplu Malti it-taljana, it-taljana* BISS: *ghax il Malti*, issocċaū igħidu, m'hux *ħlif dijalett għarbi!*

Anzi, *inkas minn għarbi*—li hecc chien icun xi haġa — *imma dijalett chif ġiē-ġiē* (DIALETTO QUALUNQUE), zied maħhom id-Direttur tal *Malta!*

U bil *Malti m'ħaūnx cotba suret in-nies*—m'ħaūnx *ħlif ftit HREJJEF, mil katgħa tal GHARUSA TAL MOSTA*—ghajjar-na dac il mascarar ta *Daleth*, bis-sensja u bil għaxka tad-Duttur Giuseppe Mizzi! Donnu dan tal aħħar hareġ minn rasu li, għad m'ilux xahar, sejjah il *HABIB gazetta ta fejda cbara u immexxija tajjeb ħafna!* Donnu għaliħ il *Habib* u il *Lsien Malti* m'ħumiex sbieħ u tajbin ħlif mita icollu bżonnhom biex jieħodha mal Curunell Man-chē fuk l'*Emigrazzjoni!* Le: *il Hakk m'hux haġa ta din id-dinja!* Min irid igħix fil *Politica*, igħid dac li jakbillu, mhux dac li hu!

Imma is-seūūa ħabib Alla, nerġġħu intenu aħna: u illum, biex ma 'ntaūūlux uisk, niekfu fuk *haġa uahda* biss mil *ħafna* li bi ħsiebna ingibu il-kuddiem, ħalli nuru lill *Daleth*, u lill *Vecchio Plinjo*, u lid-Duttur Mizzi, hux il *Malti dijalett chif ġiē ġiē*. Illum infacru ftit minn dauc il *ħrejjeff* li għandna bil *Malti*.

Hux jeūūilla *ħrafa*—bħall *Gharusa tal Mosta*—il *Ctib il Malti* ta Michiel Anton Vassalli, ctieb oħxon u cbir daks nofs *Missal*, li mil għorrief ta Ruma ġiē imsejjaħ *Tesor tal għerf* u li fiħ il *lingħa maltija* tinsab imfissra bil latin u b'cull chelma taħħa imlakkgħa ma dic li tüiegeb għaliha fil ihudi, fil għarbi, fis-samaritān u bosta drabi fil fenicju ucoll?... Hix *ħrafa* il *Għakda il ġdida*, xoghħol kalil ta chittieb li ma riedx jissemma b'ismu, fejn huma maklubin bil *Malti* il cotba collħa tal *Ligi il ġdida*, mill'*Evangelju sal Ittri ta San Paūl* u l'*Apocalissi*, li huma iebsin għall cull *lingħa* oħra u li fil *Malti* geū kieghdin uisk aħjar milli huma bil latin u bit-taljan, għax il *Malti*, mita jersak lejn il lhudi, li fiħ inholku dauc il cotba, icun riesak lejn ommu! Ĥumiex *ħrejjeff* id-DIZZJUNARI BIL MALTI tal imsemi Vassalli, stampat Ruma, tal ġharef Vella, stampat Livornu, ta Falzun, ta Gilju u ta Busuttli, stampati Malta?... U xi ngħidu, 'm-

bagħd, għad-*Dizzjunarju* l'ieħor ta Manūel Carūana, fejn cull chelma maltija mhux biss hemm imfisser mnejn hi gejja, imma tinsab imlakkgħa, b'gherf cbir, b'gherf li għaġgeb il Chittieba ta barra minn Malta, mal gebieda taħħa fil lingħi l'oħra tal Orient?... Forsi, id-Dottur Mizzi (li ghajjar il MALTI *dialetto qualunque*, ngħidu aħna *lingħa tal ccina*, chif chien ghajjru missieru bosta snin kabel ma għoġbu jitraduci bit-taljan il *Toni Bajjada* u igibu fil *Malta* ta dac iż-żmien) ma chienx jaf li, fost il *ħrejjeff* l'oħra, għandna *sitt Dizzjunari bil Malti* u tlieta minnhom imfahħrin mil Għorrief ta barra!... Hux *ħrafa* ix-xoghħol cbir ta Annibale Preca fuk il *Cotba 'Mkaddsa* u fuk li *Storja tal Onisja*, li il *Vecchio Plinjo*, u *Daleth*, u id-Direttur tal *Malta*, inkas magħkudin flimchien, ma għandhom ħila iūakkghu chelma minnhom?... Hux *ħrafa* it-*Tagħlim fuk id-dinja* tal Professur Temistocle Zammit, C.M.G., M.D.?... Hix *ħrafa* il *Hajja ta San Paūl*, mictuba, fis-sena 1858, mil Professur Ġann Anton Vassall?... Hux *ħrafa* il *Muf-tieħ tal Malti*, mictub, ūara snin ta studji cbar, mis-Sur Ġann Vassall, dac stess li issa kieghed ifisser fil *Habib*, b'rekka tal għaġeb, *f'ħiex it-taljan ma jakbilx mal Malti?*... Ĥumiex *ħrejjeff li idaħħcu in-nies bihom u idardru* il Poeziji tal Professur Dun Carm Psaila?... Hux *ħrafa* ix-xoghħol *fuk in-nisiel tal Malti* li għamel il Patri Geżūita Magri u li biħ fetaħ ghajnejn il Għorrief ta Malta u ta barra minn Malta?... Ĥumiex *ħrejjeff il Grammatica Maltija* tal Canonicu Panzavvecchia u l'*Inni 'Mkaddsa* ta Dun Duvic Mifsud-Tommasi, li, ūara tant snin, għadhom jissemeū fuk li chitbu bil *Malti* uisk actar milli jistgħu jissemeū *Plinjo* u *Daleth* fuk it-taljan taħħom?... Ĥumiex *ħrejjeff l'Ines Farruġ* ta Carūana u is-*Saħħar Falzun* ta Levanzin, fejn, b'nisġa sabiħa, collħa chemm hi *originali*, ūieħed jista jitghallem li *Storja ta Malta* bla ma jinduna?

Biz-zejjed, biz-zejjed! F'ġieħ Alla l'imbierec, ma natux b'li mghażka fuk rigelejna!

Aħna inhobbu it-Taljan b'kalbna collħa: inhobbuħ uisk actar minn *Plinjo*, u minn *Daleth*, u mid-Dottur Mizzi, għax inhobbuħ fiħ in-nisfu, mhux għall *Politica!* Inhobbu it-Taljan bil provi—u inhobbuħ għax hu il *lingħa* tal educazzjoni tagħna, għax biħ nuru li aħna ta gebbieda latina, għax fiħ kieghda ix-xhieda li mhux biss l'Inglizi u il Francizi, mhux biss il Cavalieri ta San Ġuān u it-Toroc, mhux biss Ruggiero Normannu, imma saħansitra Missierna San Paūl sābna—chif igħidu il Għorrief—fost il Popli ta kuddiem!

Iva: inhobbu it-Taljan u nakbzu għaliħ, għax hu tagħna u l'Inglizi ma għandhomx il jedd iċaħħduna minnu. Imma katt ma toħroġ mil pinna tagħna, biex natu gost lid-Dottur Mizzi u lill sħabu, id-dagħūa li il *Malti* m'hux lingħa; u uisk actar il ħmerija li il *Malti* m'hux *ħlif dijalett tal ccina!* Nghożzu l'*educazzjoni* tagħna: imma mhux bil patt li inzebilħu l'*omma!*

M'ahniex tal fehma—u katt ma connā—li l'Inglizi għandhom idaħħlu il *Malti* fil Krati: L'eūēl nett, għax aħna tajnihom daūn il Gzejjer f'idejhom bil patt li ma ibiddlunieux id-draūūiet tagħna—u id-draūūa, mita geū huma haūn, chienet li fil Krati nitchellmu bit-Taljan—u hadd ma talab li din id-draūūa titneħħa! Imbagħd, għax, bħalma nitchellmu bit-Taljan fil Cunsill, fejn isiru il Ligijet—bħalma il priedchi tar-Randan u il panigirici tal festi il cbar isiru haūn il Belt bit-Taljan—bħalma bit-Taljan nitchellmu fil lakgħat tal impurtanza—hecc ucoll għandna nagħmlu fil Krati, li huma

haġa cbara daks daūn collħa li semmejna! U, fl'aħħar nett, għax din tal Gvern m'ħix ħlif *Politica*: ġiģifieri ma iridx idaħħal il *Malti* fil Krati għax jidħirlu li seūūa hecc, imma irid idaħħu biex inakkas chemm jista it-Taljan, sa-chemm jekerd u għal-collox u f'locu ideffes bil kajla-kajla l'Ingliz. Il Gvern jaf li fil Krati ma nistgħux nimxu bil *Malti*: imma kabel ma icun ūarrab it-Taljan għal-collox, ma igħidux. Imbagħd, jinduna: u, b'dakka ta siek, iūarrab il *Malti* ucoll, biex jibka l'Ingliz ūaħdu. Dan, bejn ūieħed u ieħor, għednieħ fil *Lakgħa tal Manoel*: u nibkghu ngħiduħ dejjem. Chiecu il Gvern ma chienx jaf dan, il Cumiessjunari ma chienux joħorġu bil *ħrafa*—dic *ħrafa* tas-seū—li fil Krati t'isfel u fil Ġurū għandna *nicbu* bit-Taljan u *nitchellmu* bil *Malti!*

Cull *Malti* li jaf jakra bit-Taljan, jaf *jakra* bil *Malti* ucoll: u jecċ ma jafx, jista isir jaf f'nofs siegħa: dan collu minnu. Izda m'ħaūnx għoxrin ūieħed li jafu *jictbu* bil *Malti* tajjeb: u minn daūn il għoxrin u la hemm fost li Mħallfin u il Magistrati, u inkas fost l'Avucati, u il Periti, u li Scrivani tal Krati! Allura ma'nacun *ridiculi*, mita, fi buejjeġ hecc tar-rekka, fit-tmexxija tal *Hakk*, li minnu il bniedem għandu jieħu li imissu, il *cundanna* jeū il *libertā*, igāghluna *nitchellmu* b'lingħa li ma nafux *nicubha* tajjeb?

Araū chif tchellem din il gimgha stess ūieħed mil Magistrati ma mara rahlija li resskulu kuddiemu: ctibnieħ chelma b'chelma hu u ħiereġ minn fommū, biex ingibuħ bi xhieda: «Vincenza Magro, inti accuzata li iccaġunajt bi strument li igħattan fuk il persuna ta Carmela Pace offiħa lievi u oħra gravi, għax probabilitment thalli sfregju permanent. Issa il Polizija sejra tipprocedi contra tiegħec, biex tcun amministrata giustizzja scond il Ligi.»

Dan bil *Malti*!...

U Magistrat ieħor, nhar il gimgha li għaddiet, biex igħid lil hati: *ħaūn jinsab mictub cull-ma rajna fuk il post*—kallu: *Dan il process verbal tal osservazzjonijet tagħna fuk li spazju!*

Le: ma nistgħux nitchellmu bil *Malti* fil Krati: l'ebda Magistrat, l'ebda Avukat u l'ebda Perit ma għandu il ħila ifisser bil *Malti* dac ii jictēb bit-Taljan!

Takra, haġa; imma *tictēb* u *titchellem* fuk il Ligi, haġ' oħra! Kalu il President Carbone, l'oghħa Ras tal Krati, lill *Cumiessjunari*: u hecc hu.

Izda, nerġġħu għal fejn connā: dan ma ifisserx li il *Malti* m'hux *lingħa!* Dan ma ifisserx li għandna inzebilħu il *Malti!* Dan ma ifisserx li il *Malti idaħħac in-nies u idardar*, *ghax biħ ma għandniex ħlif xi ftit ħrejjeff!*—Dan ifisser biss li min igħid hecc ma jafx seūūa bil *Malti!*

Il *Malti, lingħa: lingħa* mis-sbieħ: imm'aħna għarrakniha, l'actar geūūa li bliet: u illum ma jistax icun iżjed li nitchellmu biha geūūa il Krati. Il *lingħa* tal Krati għandha tcun it-Taljana, fil *ctib* u fit-tahdit, għax hi il *lingħa* tal Ligi!

Aħna xtakna li ma 'nkanklu katt din il gebħa: *Plinjo, Daleth* u id-Direttur tal *Malta* jafu għaliex! U chiecu huma ħakru bi cliemhom flna biss, chiecu ma zebilħux ħlif il il persuna tagħna, aħna connā nisctu, connā nissacrificāū-irūiefna għall'imħabba ta Pajjiżna: imma huma casbru il *Malti* u il *Habib*.

Mnejn sa fejn igħidu li il *Malti* m'hux ħlif *dijalett chif ġiē-ġiē* u biħ ma għandniex mictuba *ghajr ftit ħrejjeff?*... Mnejn sa fejn igħidu li il *Habib*, chif in hu mictub, *idaħħac in-nies u idardar*, mita dauc li jictbu fiħ jisimhom il Monsinjur Dun Manūel Vassall, Professur tal Università—il Monsinjuri Dun

Paùl Galea, Dun Paùl Gaùci u Dun Üig Camilleri—is-Sacerdoti Dun Güann Gaùci D.D., M.A. u Dun Carm Zammit, D.D.—il Cappillan Dun Mabb Sisner u il Professur Dun Carm Psaila,—il Professur Napuljun Tagliaferro—is-Sur Güann Vassallo—in-Nutar Micallef De Caro—il Curunell Manchè, M.D.—is-Sur Levanzin—il Procuratur Legali Giuseppe Zammit—u, mita chellu b'zonn, li stess Dottur G. Mizzi ?!

Dan ma stajniex nokoghdu ghalih: u, fuk kalbna, chellna nictbu dan collu—mhux ghalina, nergghu nghidu, ghax ahna imdorrijin natu u nakalghu fil gazetli bit-Taljan u bil Malti—imma, l'eüüel nett, ghall Lsien Malti, li giè mahkur üisk minnhom; u, imbaghd, ghall *Habib*, li üehel ghal-xejn ma rashom!

Li Stim.

Mita in-nies tal bahar bdeù jaghmlu viaggi tüal u jaksu il bahar il cbir sâbu li chellhom b'zonn icabbru id-dghajjes taħhom, mhux biss biex icunu actar sguri fuk il meüġ, imma ucoll biex jistghu jaslu iżjed malajr f'daüc il pajjiži fejn chienu fetħu il cummerç. Imbaghd, mita cabbru id-dghajjes, bdeù jâhsbu biex jaghmlu il bastiment: u, f'ahhar, saru il vapuri.—Ahna ilcoll nafu li il vapuri jimxu b'li stîm, jigifieri bil fûar: imma, forsi, mhux cull-hadd jaf mita sâret din l'invenzjoni u minn ghand min.

Mela, ghandcom tcunu tafu li din l'invenzjoni ma saretx f'darba üahda u inkas minn bniedem üiehed, imma chienet ilha gejjja bil füt il füt minn žmien antic, ghad li l'actar li bdeù jieħdu heġġa ghalih chien f'dan l'ahhar seclü.

Jinghad li üiehed Milord Ingliž, li chien il ħabs fuk affarijet tal pulitica, ġurnata üahda, chif chien kieghed isajjar füt caffè, induna li bil kaüüa li chienet taghli li stanjata, il fûar chien kieghed ikankal u ikabbez il għatu taħha; u hecc gieħ id-dehen chemm għandu saħha li stîm u chemm jista isir gid biħ. Għal-hecc, malli ħareġ mil ħabs, tà ruħu għal dan li studju u chiteb üisk fuku.

Meccanici ohra li geü üarajħ žiedu, nakksu u ippruvaü fak dac li chien kal hu: u oħrajn, f'ahhar, irnexxihom jaghmlu mägna li ittalla l'ilma mix-xmajjar u tipprovdi il belt collha: u ħeüjeġ ohra tal-ghageb bħal daün.

Imbaghd, fis-seclü tmintax, üiehed Francis ž gieħ f'moħħu li jara imexxix bastiment b'din il mägna: għamel bi flusu bastiment bir-roti: u mar ibahhar biħ fi xmara: imma in-nies ta dic il belt fejn chienet ix-xmara, mita raü bastiment miexi mingħajr imkâdef u mingħajr kala, jeü ghax chienu injuranti inchella ghax gheru, telghu fuku u ħarbtuħ: u hecc dac l'imsejchen bniedem chellu jieħu il għalja li jara xoghlu u ħeüjġu imorru fix-xejn. Imma dac li chien għamel ma 'ntilef, ghax isserva biħ haddiehor: u fuku bida isir iżjed taghlim u intaghmlu actar provi.

Dac li gieb il-kuddiem din l'invenzjoni chien, imbaghd, üiehed Scocciž, jismu James Watt, li naraü pingjut bi stanjata ħdejh u mgħarfa f'idu, kieghed jilka il fûar. Dan chien bin mastrudaxxa u missieru füt scola sata iğħallmu, ghax ma chellux biex ihallasu. Ommu chienet bdiet tğħallmu jakra u missieru għallmu füt numri (aritmetica): imma il ġuvni chien studjus üisk u moħħu chien jatiħ bosta għall meccanica. Cull-ma chien jakra fi ctieb, chien jistudjah u jixtaru: u katt ma chien jakra kalbu minn xejn, la mit-tahbit, la mit-fixchil, la mil għauġ, la min-nukkas tal flus li chellu b'zonn ghax-xoghlijet u għall provi: imma dejjem bil pacenzja u

bit-tâma baka sejjer il kuddien, sa-chemm, f'ahhar, sâb min üakaf mieghu u ħariġu il flus. U hecc chien li sata jipperfezzjona il mägna għall vapur.

Dan Watt għamel ucoll mägna biex inixfu il ħeüjeġ, ohra biex jistampaü l'ittri mictubin bl'idejn u mägna ohra.

Minn tifel ta mastrudaxxa li chien, sar üiehed mill'acbar irġiel tal Inghilterra u l'aküa nies u għorrief chienu jaghmluha mieghu u jistmaüħ b'kima cbira, imma hu baka dejjem ümli u tüajjeb. Ahna nirr-ingrazzjaü l'Alla tad-dehen li taħ, la darba serva mhux biss lilu, imma lill proxmu tieghu collu.

A. S.

Ma dñar il Gżira.

—Harget xniegha li sittax ir-ruħ *emigrati* għall *New York* (f'America) geü imreggghin l'ura mil Gvern ta hemm, ghax fuk il vapur li marru biħ chienu għamlu *delitt* (serk): imma dan m'hux minnu. Il *Cumitat tal Emigrazzjoni* li ħaün imükakaf Malta u li kieghed jahdem bla serħ għall gid tal Poplu, malli sama b'dan, chieteb lill *Ministru tal Emigrazzjoni* ta *New York*: u dan üieġbu minnufih li is-sittax il Malti ma geü imreggghin l'ura ghax għamlu xi *delitt*, imma ghax, mita üaslu, sab li ħuma chienu *impiegati* minn kabel ma meddeü riġlejhom hemm, mentri dan hu contra il Ligi Americana, li trid in-nies imorru ifittxu l'*impieg*, imma, biex ma jigux imkarrkin minn xi sjet ta kalbhom xierfa, ma tridx li icunu *impiegati* minn kabel ma jaslu fuk il post. Sabiħa u m'hix dic il Ligi, ghax tbiggħel minn banda u taħkar minn ohra: imma, hi chif in hi, daüc is-sittax il Malti ma treggghux l'ura ghax chienu serku minn fuk il vapur, bħalma ġriet ix-xniegha: u min kalahha jista jahseb biex imur ikerrha!

—Hadna ferħa cbira mita rġajna rajna ħaün Malta il Professur Patri Piju Ciuti, li gie biex jagħmel il panigürcu ta San Dumincu. U m'hemmx b'zonn nghidu li morna nisimghuħ bil ħrara collha tagħna, bħalma morna nisimghuħ dejjem u cull-imchien. Nghidu biss li raġa saħħarna darb'ohra b'dic il ħabta li għandu għall pulptu, u b'dic il heġġa 'mkaddsa, u b'dac *ilsien tu-sean* li ikajjem il mejtin minn kabarrhom. Cbir mill'eüüel sal ahhar chelma, chien icbar minnu in-nifsu mita dar fuk San Dumincu u talbu *ibierec hu ucoll il Gżira ta San Paùl, din l'art tal Appostlu*.—Ilbierah, imbaghd, l'imfahhar Patri Ciuti, għamel *Cunferenza* fuk *Santa Caterina* fis-Sala ta-Cinematografu tal *Unjoni Cattolica*, fejn chien imħabbar li il flus tal biljetti għandhom imorru għall għajnjuna ta li Stitut talfar li hu għandu l'Italja: u tistghu taħsbu chemm nies geü jisimghuħ għandna u x'nies chienu, ghax Patri Ciuti, barra mil fama ta *Oratur* cbir li ħa ħaün Malta (u bir-ragjun collu, ghax hecc ucoll hu miżmum fil bliet taljani), illum sirna inħobbuħ bħal üiehed minn'na: u mhux għal xejn, cull-mita isemmi il Malta fuk il pulptu, hu stess iġhid: *il Gżira tagħna—il Gżira ta Missierna San Paùl!*—Alla izommu dejjem kaüüi-shiħ għall gid tal *Onisja Cattolica*, li bħalma kal Hu, f'ahhar chelmiet tal Panigürcu ta San Dumincu, *m'hix ħlief Merħla üahda, b'Ragħaj üiehed!*

—Nifirħu lill Monsinjur Canonicu Dun Orazzu Grima, li minn Arcipriet laħak Cantur tal Catidral. Dac is-Sacerdot, li ħadem snin cbar bħala Cappillan ta ħal Luka u chien għadu s'issa bil cura tal erüeh tal Imdina, chien ħakku dan il mistrieh: u nisperaü li issa nibdeü naraüħ bħala Cantur fil festi ta *San Güann* collha.

—Fir-Rħula, bdeü isiru il *Gemghat* ta

cull gimgha, jigifieri il ġbir bieb-bieb b'li mnut, għall *Cungress Eücaristicu*. Għandna ahbar li il gemgha tal Imsida, nhar il hadd li għadda, marret tajjeb üisk. U hecc nittamaü li tmur ta cull-imchien. Ma ngħidux actar ghax illum għandna žeuġ articuli ohra fuk dan.

—Nifirħu lill Monsinjur Dun Fons Agius, D.D., B.A., li daün il granet gie milkuħ bil voti collha bħala Membru tal *Camra Pontificja Maltija* u nifirħu lil din il *Camra għaž-żina* li cattret biħ lilha in-nifsha.

—Dmir tagħna ngħidu, ghax is-seüüa dejjem seüüa, li l'*Ora* ta Paliermu, fuk dac li chien chitbilha contra tagħna is-Sur *M. Pedrazzi*, uriet ruħha mgħollija ħafna u tâtna ragjun f'collox. Mhux biss giebet l'ittra sabiħa miğghuta lilha mil *Corrispondent* li hi għandha ħaün u li hu üiehed mil li Skallin l'actar rispettabbli ta Malta, imma għamlet kuddiem dic l'ittra *Dichjarazzjoni* taħha stess, fejn uriet kima cbira għall Poplu Malti u fahħret ferm in-nisa tagħna. Hecc, mela, dac is-Sur Pedrazzi—li ġralu bħaž-żugragra ta *bil lejl*, għamel füt hoħ biħ in-nifsu u stabat mal art—gie *michud* u *imghiddeb* minn cull-imchien.

—Nhar il hadd li gejj, fil Cnisja tal Gezüiti, fis-sebgha ta fil għodu, icun hemm Kuddiesa bi *Tharbina Generali* tal Imsieħbin collha tal *Unjoni Cattolica* għar-ruħ għaž-za ta Patri Michiel Vella, fundatur ħaün Malta tal *Appostulat tat-Talb*. Nirricmandaü li hadd ma jonkos.

—Nhar il hadd li gejj, fit-8 ta fil ghaxija, icun hemm *Recita* sabiħa bil Malti fit-Teatrin tal *Unjoni Cattolica* (fil Palazz Caraffa, strada Forni, 94), fejn sejrjin isiru SATANA, *buzzett f'att üiehed*, li bit-Taljan chien ħa *l'eüüel premju f'Concors Filodrammaticu bejn l'Assocjazjonijet ta Genova u ta bliet ohra tal Italja*; u iz-ŻEUĠ CURAGGJUSI, farsa b'att üiehed. Jitcanta ucoll l'eüüel darba l'*Innu tal ħaddiema* bil Malti: u bejn l'atti, l'Ahüa Calderoni icantaü xi Canzunetti, fuk orchestra zghira.—L'Imsieħbin ihallsu *erba' soldi* u daüc li m'ħumiex sitta. Il biljetti jittieħdu miç-Circlu: u sa nhar il gimgha (ghada), l'Imsieħbin għandhom il jedd jagħžu.

Ma dñar id-dinja.

Fit-tliet in tax-xahar ta lulju üara marda tüala miet f'Tokio l'Imperatur tal Giappun. Dam agunija bosta jem: f'ahhar lejl eluf ta poplu inġabar kuddiem il Palazz, cull-hadd għar-rcopptejħ jitlob u jibchi, fil üakt li Sacerdoti tar-religjon taħhom telghu fuk altari imüakkfa għall'ocasioni u pubblicament talbu l'Alla għas-saħha tal Imperatur, u chien hemm bniedem li f'nofs il piazza għal dak secc neħha ucoll ħajju. L'Imperatrici xejn ma tbieghdet minn fejn is-sodda u chemm chemm chienet torkot tliet siegħat ma tul il jum. Billi il ġisem tal Imperatur ħua miżmum bħala ħaġa sagra, biss ħaün-il-lejl tal meüt ħia ħalliethom jagħmlulu l'iniezzjonijet. Ibnu sar Imperatur minn f'locu u ħa is-solitu ġurament.

—Fit-tmienja u għoxrin ta l'istess xahar, il pittur Giosuè Fischer, flimchien ma iehor, krib Monaco üaka minn biplan u sabuhom bcejjeç kalb il csur tal areoplan. Fl'istess jum f'Johannisthal ittajjar Rosenstein flimchien ma žeuġ sħabu: imħabba ta cbir çpar, nižel malajr ġo il hangar; imma fidahla ħabtu ma carru, illi üiehed minn ħbiebu baka ferut għall meüt, u l'istess Rosenstein kasam rasu. Ucoll f'Byfield, l'Inghilterra, Lindsay Campbell fil üakt li chien jittajjar üaka minn għoli cbir u baka mejjit.

—Fil üakt li tama cbira ureü il potenzi li fis tingħakad il paci bejn l'Italja u it-Turchija, üara it-tibdila tal Ministeru Torç, dana min-naħa ta Tunes kieghed idahħal

provvisionijet cbar u ikaūi ruħu. Innebbħu li dina l'ahbar geġja minn Ruma.

—Cullhadd għandu id-debbuli tiegħu! Domatrici ta' animala l'actar feroci, il gimgha li għaddiet, kuddiem ġabra ta' nies, fil ũakt li chienet magħluka f'gagħa ta' ljunu u maħhom chienet tissara, uriet fost it-tchex-chix tan-nies l'actar cbira kaūia u curagġ; imma malli rat fejn rigleġha daksxejn ta' ũirdiena, ũakghet ghaxxa fl'art u chellhom johorgħuha barra mil gagħa.

—Tant Franza, chemm l'Inghilterra is-cioperu tal haddiema għanu icompli. F'Lon-dra in-nies tasc-cioperu, għamlu bl'icrah għal daūc li bedghu jaħdmu—għal dakstant b'biża cbrir harbu fuk il bastimenti u halleū urajhom il hūejjēg u l'ichel, fil ũakt li oħ-rajn iddifendeū ruhħom bi bsaten u b'cejjeċ tal fliexchen, izda l'oħrajn għalbuħom.—L'istess sceni graū bnadiet oħra.

—Fir-Russja dina is-sena hemm ic-centinarju tal cbira battalja li grat fl'1812. Sabu li għad hemm hajjin ħamsa u ghoxrin suldat li icumbatteū fiha. L'icbar fosthom għandu 127 sena u l'izgħar 117 il sena.

—Il Cummissjoni fuk il gharka ta' *Titanic* spiċċat ix-xogħol u il President taħħa kal li il ħabta mal muntanja tas-silġ grat għall giri cbrir li biħ chien sejjer il vapur sabiex jieħu ir-ricord, u għaldakstant scuzaū il captan. Izda sabiex għalli geġ jonksu daūn id-disgrazzi, fost hūejjēg oħra ũisseu li jixrak li id-dghajjes icunu provduti bi dūal, suffarelli u hūejjēg oħra li bihom b'heffa icunu jistgħu inizzluħom fil baħar; li fuk vapuri li jaksmu t'Atlanticu bil passeggeri it-telegrafu bla fili għandu xejn ma jakta, u li il ghassiesa ma għandhomx iitūarrbu la bil-lejl u la bi-nhar—u li il vapuri għandhom inakksu il giri meta jinsabu f'post il muntan-ji tas-silġ.

—Il gimgha li għaddiet miet il Cardinal Fischer, Arciskof ta' Colonia.

—F'Messina, nhar l'erbgħa tal gimgha li harget, fit-tlieta u nofs ta' ũara nofs inhar, inhasset scossa ta' terremot biż-zejjed kaūiija, li damet ghoxrin seconda ta' minuta.

L. M. C. G.

Fiex it-taljan ma jakbilx mal-malti

(jissocia man-numru 25)

Accenti fit-taljan hemm tnejn; fil malti hemm tlieta: accent shih imcarcar (*a, e, u*), accent shih mahtuf (*á, è, ù, ó, ù*) li huma fit-taljan ucoll, u nofs accent mahtuf (*á, é, i, ó, ú*) li hu fil-malti biss.

Accent shih imcarcar u nofs accent mahtuf għandhom ũarajhom consonanti ũahda: ara *háf, háres, haráf, díka, gíf, súfa, fartás; héfa, káras, fèrak*. Accent shih mahtuf għandu ũarajh zeūg consonanti: ara *háf, káras, kálb*.

Cull chelma ta' tliet consonanti mbejn in b'zeūg vocali tista' tcun ta' accent shih imcarcar, bhál *kárar, bierec, káres* u tista' tcun ta' nofs accent mahtuf, bhál *bierec, xórob, súwed, bójed, hódor, séker, férec*; imma daūc li jibdeū bil-consonanti *gh*, jecc jidhru fihom it-tliet consonanti, bhálma huma l-verbi *ghámel, gháder, gházel, gházak, gháfas, gháldak, ghákad*, dejjem icunu ta' nofs accent. Dan jidher mil-particip tagħhom li hu ta' sura ũahda bhál dic tal particip ta' *kábad, háf, háf, fétaħ, gíbed, xórob*, jigifieri bil-vocali *á* b'accent shih imcarcar fl-aħħar taksima: *magħmúl, magħdúr, magħzúk, magħfús, magħlúk, magħkúd, magħzúl* bhál *mákbúd, máksúb, máhtáf, mívdáh, míx-rúb*, u mux bhál dic tal-particip ta' *kárar, bierec*, li hu *mkárar, mbierec*.

Vocali ta' cull accent u ta' bla accent jistgħu jecc mux banda, oħra, jinkalghu minn loħom u iz-zeūg consonanti ta' ma' għubhom jagħalku ma' xulxin.

Il-vocali ta' nofs accent tinkala' minn locha:—

(1) malli thoss vocali ma' ras il-chelma. Ara *Fétaħ, káleb* li b'vocali ma rashom ma jagħmlux *ifétaħ, ákaleb* imma *iftáh, akleb*.

Fétaħ, káleb huma passat: *iftáh, akleb*, huma imperattiv. Mela bhala passat nictbu *ghámel, gházak, gháder, gháfas, gháldak, ghódos, ghérek*, u bhala imperattiv nictbu *ághmel, ághzak, ághder, ághzel, ághfas, ághlak, ághdos, ághrek*.

(2) malli ma' tarf il-chelma thoss consonanti li tbiddel il-persuna tal-verb. Ara *fétaħ, háseb*, li b'consonanti chif ghedna ma' tarfhom ma jagħmlux *fetaħt, fetaħtu, hasibt, hasibtu*; imma *fataħt, fataħtu, hasibt, hasibtu*.

Consonanti oħra ma' tarf il-chelma tista tcun tal-pronom meħmuż; u din ma ttesifha xejn lill vocali ta' nofs accent. Ara fil-chelmiet *fetaħni, fetaħcom, fetaħhom, fetaħha, hasibcom, hasibha, hasibhom, hasibni*.

Din tal-consonanti ta' ma' tarf il-chelma, li tista tcun issa ta' ħaġa u issa ta' oħra, iggib (1) li biż-zieda ta' *-na* mux dejjem nictbu l-istess: issa nictbu *fahna, hasibna*, u issa *fetaħna, hasibna*; ta' l-eūtel imorru mal-pronom *ahna*, u ta' l-aħħar mal-pronom *hu*; (2) li l-aħħar consonanti tal-chelma ma' consonanti l-ũahda tinbidel u issir *j*, u mal-consonanti l-oħra tibka' li tcun. Ara chif minn *katagh, kalagh, lakagh*, (li ũhidom nictbuħom *kata, kala, laka*), issa għandna *ktajna, klajna, lkajna*, bil *j* u issa *kataghna, kalaghna, lakaghna*, bil *gh*. Il verb *zebagh*, li jinkara *zebáħ*, jagħmel *zbaghna* u *zebaghna* it-tnejn bil *gh*.

Minn dan inbagħad nitgħallmu li għandna nictbu *mghadt, mghadtu, kghadt, kghadtu, bghatt, bghattu, bghadt, bghadtu*, bhala suriet hergin minn l-*omni* tagħhom *mághhad, kághhad, bághhad, bághhad*; u nagħarf u nagħzlu bejn *mghadna, bghadna, bghadna*, li jridu l-pronom *ahna*, u bejn *magħadna, bagħadna, bagħadna*, li jridu l-pronom *hu*.

(Jissocia)

G. VASSALLO.

Dan hu l-articu li xtered bl'eluf mal bliet u mar-rħula collha u li aħua ma' rridux inčaħħdu minnu il karrejja tagħna.

L'erbgħa u ghoxrin Cunggress Eucaristicu

GHAL FEJN IL GEMGHA FIL GIMGHA

Min ma jafx? Għal Cunggress Eucaristicu! Cull Malti li jaf x'inhua dana il Cunggress, ma jistax ma jatix bi pjacir, u accost ta cull sacrificju, dic ix-xiħaġa zghira fil gimgha, meta l'incaricati minn din il gemgħa jitolbuhieilu. U chif le? Il Cunggress hua lakgha ta' cbarat, tant kalb in-nies tal Cnisja, chemm ucoll kalb is-secolari, li jingemghu flimchien minn ħafna bnadi tad-dinja, taħt ũiehed mil Cardinali li il Papa jibghat fl'locu, biex flimchien ifittxu b'liema maniera tista tigi mghotija kima, glorja, foħ-rija icbar, lill Gesù Sagramentat, fil ũakt li b'dan il mod tcun kieghda issir riparazzjoni għal tant offisi u nukkasijet li Sidna Gesù Cristu jircievi continūament minn għand min jemmen u minn għand min ma jemminx f'dan is-Sagrament imkaddes li jinsab fil Cnisja Cattolica bi cbira xorti taħħa, għall'im-ħabba cbira u ta bla kies li Gesù Cristu chellu u għandu għalina. Mela, il glorijs, l'unur, il foħrija, il kima, it-trijonf ir-riparazzjoni tal offisi lill Gesù Sagramentat hu il Cunggress Eucaristicu.

Biex il Cunggress jista isir haūn Malta is-sena li geġja, hemm bzonn ta spejjes cbar, u għal hecc hemm bzonn li cullhadd jagħmel dmiru collu u jati seond ma jista biex

il Cunggress jirnexxi. Min, immela, jista jati, (u min ma jistax jati izjed, imkar sold fil gimgha) u ma jatix bil piacir, hu Cattolicu u Malti tal isem. Il Cunggress, difatti, hua ħaġa cbira, u ta unur cbrir għal fejn isir, u għal hecc dejjem jintaghzlu bliet mill'icbar u mill'actar imsemmija biex isir fihom. Malta cbira ma hix, imsemmija hi ħafna għal collox, imma speċjalment imħabba il fidi taħħa. Infatti, hu l'isem cbrir li għandha Malta għall fidi taħħa li għal il Papa jiccuntenta bir-rieda collha li il Cunggress fis-sena 1913 isir haūn geūia Malta.

Jista, immela, jinsab xi Malti li ma għandux premura li Malta tibka tidher hecc cbira u tibka hecc imsemmija bl'icbar cobor u bl'icbar isem li hu dac tal Fidi? Jecc, im-mela, irridu nuru li aħna Maltin, infittxu li ngħinu rūieħna mill'ahjar li nistgħu, li natu is-sold tagħna fil gimgha, li natu bil kalb, mingħajr tgemghim. Ingħu kuddiem ghajnejna li dac is-sold fil gimgha incunu kieghdin intuħ għall glorijs ta' Gesù, li minnu ighid l'Evangelju "li għamel ma cullhadd cull xorta ta' gid." "*Pertransit benefaciendo et sanando omnes*"; u għal hecc għandna "ittamaū li b'xi mod jeū iehor, fir-ruħ jeū fil gisem, għandu iroddulna bid-doppju u bit-triplu. Min ma għandux bzonn ta' Gesù? Cullhadd għandu bzonn f'din id-dinja u fl'oħra. Nahdmu, immela, għall Glorja ta' Gesù Sagramentat u għar-riparazzjoni (biex inpattu) l'offisi li Hu jircievi. Bhala Cattolici u bhala Maltin, jixrak ũisk li natu bil kalb is-sold tagħna għall'opra hecc cbira, u hecc inħajru lill hadd-iehor li jagħmel bhala, biex fil hsieb u fil lsien ta' cullhadd ma icunx hemm u ma tintamax ħag'oħra hlief il glorijs, it-trijonf, il foħrija, il kima u ir-parazzjoni ta' Gesù Sagramentat.

IL CUMITAT.

Mil LUCERNA TAL HAJJA. — 18. Ifthū ghajnejcom ma min tagħmlu hbiberija: bla tarf hu il għadd tal boloħ.

MOGHDIJA TAŻ-ŻMIEN

Għidli x'in hu!

1. Min-nies jen iccalculata.
2. Bzonn għandu il bastiment.
3. Fost il fjuri tant jen stmata.
4. Fejn incun nati turment.
5. Jen fil festi 'nzid iz-zina.

Collox, frotta tajjba u bnina.

V. CORDINA.

L'ahħar zeūg TAHBIT IL MOHH chienū:

I.

"Erba' gbejniet fi platt cbrir fuk kafas."

II.

"Id-dinja makluba, ta fuk giè taħt, min tiela, min niezel u collox imħaūad."

Giebuħom tajjeb: mil Belt, is-Sinjuri Piju Marija Gauci, Paūlu Camilleri Bezzina u Gius. Sciberras—mil Birgu, is-Sur Antonju Pace—minn Bormla, is-Sur Carmelu Laūtier—mill' Isla, is-Sinjuri F. Curmi, Antonju Grima u Vincenzu Carūana—mill'Imħida, is-Sur Guzè Attard—u minn Għaūdex, C. A. (*ir-Rabat*) u is-Sur Dūardu Grima (*San Laūrenz*).

Jaħtieġ inūiddbu li it-tifsir tal *Logħob* ma għandux jinbghat mal Posta f'ittra *miftuħa*: u li l'ittri, għalvolja *miftuħa*, la icunu mictubin bl'idejn, ma jimxux bi *francuboll tat-tliet ħabbiet*. Min jaħseb li icun kieghed ifaddal *tliet ħabbiet* hecc, icun kieghed iūaħ-hal *sitta* l'ina!